

सिटी ब्रीफ

भारतीय हॉकी के 100 वर्ष पूरे होने पर होंगे हॉकी मैच

बरेली, अमृत विचार : भारतीय हॉकी के 100 वर्ष पूर्ण होने पर स्पोर्ट्स स्टेडियम में शुक्रवार को हॉकी की झलक दिखेगी। सुबह 8 बजे से हॉकी मैचों का आयोजन किया जाएगा। इसमें स्कूल और कॉलेजों के हॉकी खिलाड़ी प्रतिभाग करेंगे। पुरुष और महिला दोनों टीमों के मैच होंगे। क्षेत्रीय फ्रीडा अधिकारी चंचल मिश्रा ने बताया कि मुकाबलों से पहले टीमों की एंटी होगी। बरेली हॉकी एसोसिएशन के पदाधिकारी भी मौजूद रहेंगे।

बरेली क्लब में सामूहिक विवाह 18 और 19 को

बरेली, अमृत विचार : बरेली क्लब में 18 और 19 नवंबर को मुख्यमंत्री सामूहिक विवाह योजना के तहत शादियां होनी हैं। इस बार वर-वधू का बायोमेट्रिक सत्यापन कराया जाएगा। जिला समाज कल्याण अधिकारी सुधांशु शेखर ने बताया कि जिन लाभार्थियों के आधार कार्ड में पुरानी फोटो है या जिन्होंने बायोमेट्रिक अपडेट नहीं कराया, उन्हें परेशानी हो सकती है। ऐसे लोग अपने फिंगर प्रिंट और फोटो अपडेट करवा लें। जिले में योजना के तहत 910 शादियों के सापेक्ष तीन हजार आवेदन आए हैं। 18 नवंबर को सदर, फरीदपुर और नवाबगंज के पात्र युगलों का विवाह होगा, जबकि 19 नवंबर को आंवला, बहेड़ी और मीरगंज के युगलों का विवाह होगा।

चौबारी मेले से श्रद्धालुओं का लौटने लगा कारवां



रामगंगा चौबारी मेले से श्रद्धालु धीरे-धीरे लौटने लगे हैं। गुरुवार को बड़ी संख्या में श्रद्धालु ट्रैक्टर-ट्रॉलियों से घरों के लिए रवाना हुए तो यह दृश्य नजर आया। संबंधित खबर पेज IV पर।

● अमृत विचार

बरेली-बीसलपुर रोड पर ट्रैफिक किया डायवर्ट

कार्यालय संवाददाता, बरेली

● कैलाश नदी पर बने पुल की मरम्मत के कारण 15 नवंबर तक बंद रहेगा मार्ग

अमृत विचार : बरेली-बीसलपुर रोड पर स्थित कैलाश नदी पर बने पुल की मरम्मत के चलते 15 नवंबर तक ट्रैफिक डायवर्जन रहेगा। पीडब्ल्यूडी ने ट्रैफिक की अधिकता और मरम्मत कार्य में हो रही बाधा के कारण यह फैसला लिया है। लोक निर्माण विभाग, एनएच डिवीजन के एक्सईएन शशांक भागव ने बताया कि राष्ट्रीय मार्ग संख्या-730बी (बरेली-भुता-बीसलपुर मार्ग) पर कैलाश नदी पर बने सेतु के एक्सपेंशन ज्वांट क्षतिग्रस्त हैं। इनकी मरम्मत का कार्य प्रगति पर है। ट्रैफिक अधिक

होने के कारण जाम की स्थिति और मरम्मत कार्य में बाधा उत्पन्न न हो इसलिए ट्रैफिक डायवर्जन लागू कर दिया गया है। इस अवधि में चार पहिया वाहनों को भुता से फरीदपुर बड़े बाईपास-कुआं डांडा ब्लॉक होते हुए रिछोला-बीसलपुर से गुजरना पड़ेगा, जबकि रिछोला से फरीदपुर बड़े वाईपास से होते हुए बरेली या भुता से चार पहिया वाहन आयेंगे। वाहन चालकों से अपील की है वे इस दौरान वैकल्पिक मार्गों का उपयोग करें और ट्रैफिक नियमों का पालन करें।

सिटी स्टेशन रोड का होगा कायाकल्प, गड्ढों से मिलेगी निजात

पीडब्ल्यूडी ने सड़क नवीनीकरण के लिए निकाला टेंडर, नगर निगम निर्माण कार्य के लिए देगा पांच करोड़ रुपये, सफर होगा सुगम

कार्यालय संवाददाता, बरेली

अमृत विचार : सिटी स्टेशन रोड की दशा जल्द सुधरेगी है। इस सड़क के नवीनीकरण के लिए टेंडर प्रक्रिया शुरू कर दी है। नगर निगम सड़क बनाने के लिए पीडब्ल्यूडी को पांच करोड़ देगा। इस बार डामर की जगह सीसी रोड बनाई जाएगी, ताकि बारिश में जलभराव होने पर बार-बार सड़क के उखड़ने की समस्या से निजात मिल सके।

दरअसल, चौपुला पुल से किला की ओर जाने वाले मार्ग के एक ओर रेलवे का परिसर है। इस तरफ नाला नहीं बनने से बारिश के सीजन में जलभराव होता है। पीडब्ल्यूडी ने दो साल पहले रेलवे से एनओसी नहीं मिलने पर जलनिकासी के इंतजाम किए बिना ही सड़क का निर्माण करा दिया था। इसकी वजह से सड़क बार-बार क्षतिग्रस्त हो

रही थी। बारिश में सड़क दुरुस्त रखना पीडब्ल्यूडी के लिए चुनौती थी। पैचवर्क नहीं टिकने से न केवल लोगों को आवागमन में परेशानी होती, बल्कि गाड़ियों को भी नुकसान पहुंचता है। दो महीने पहले पीडब्ल्यूडी ने डामर की जगह सीसी रोड बनाने का फैसला लिया और 1200 मीटर सड़क के लिए पांच करोड़ का एस्टीमेट बनाकर नगर निगम को भेजा। इसमें चौपुला पुल से किला तक सिटी स्टेशन की

मंडल की 17 ग्रामीण सड़कें 8.30 करोड़ से संवरेंगी

बरेली, अमृत विचार : मंडल में लोक निर्माण विभाग 17 ग्रामीण सड़कों का नव निर्माण कराएगा। इसके लिए शासन से 8.30 करोड़ रुपये की स्वीकृति मिल गई है। काम शुरू करने के लिए 6.28 करोड़ की धनराशि भी जारी कर दी गई है। सड़कों की कुल लंबाई 25 किलोमीटर है। विभाग ने निर्माण की तैयारियां शुरू कर दी हैं। मंडल में जिन सड़कों का लोक निर्माण विभाग निर्माण कराएगा। उनमें बरेली के बिथरी चैनपुर में भमोरा-आंवला मार्ग से मलगांव अतरछेड़ी मार्ग, आंवला में उसैता से रायपुर मार्ग तक का शेष भाग, आलमपुर जाफराबाद में आंवला बदर्यू

● शासन ने काम शुरू करने के लिए 6.28 करोड़ की धनराशि जारी की

मार्ग के किमी सात से रसूला के किमी 3 से कनगवां-कटसारी-चुलहरा मार्ग, फरीदपुर में रसुईया स्टेशन से अईयापुर तक सड़क का नव निर्माण शामिल है। इसके अलावा बदर्यू के बिल्सी में ग्राम शहजदानगर से खेड़ा तक सड़क का नवनिर्माण, दातागंज में उझौली सिंददराबाद मार्ग से छिहू नगला तक लेपन कार्य, टिकरी से कल्लिया काजिमपुर तक नवनिर्माण होना है। पीलीभीत में तेजनगर से

सरोरा तक नव निर्माण, बरखेड़ा में अभयपुर मार्ग से मित्रसेन रेलवे फाटक तक नव निर्माण, पुरनपुर में चांदपुर से देवीपुरा तक संपर्क मार्ग, जगीपुर जैतपुर से कोकिला गांव तक नव निर्माण स्वीकृत हुआ है। शाहजहांपुर जिले में मरेना से लोहारगढ़ा तक संपर्क मार्ग, जलालाबाद में खमरिया से ग्राम गोलागंज तक संपर्क मार्ग, ददरौल में बरेग मार्ग से माड़िया मार्ग तक, शहबाजनगर में खेड़ा मोहल्ला से गरी नदी, तिलहर में बिलहरी संपर्क मार्ग से बहादुरपुर गौडिया संपर्क मार्ग, एसएच 126 से फरीदपुर संपर्क मार्ग तक निर्माण कार्य कराया जाएगा।

अतिक्रमण हटाय़ा जुर्माना भी वसूला

बरेली, अमृत विचार : नगर निगम की प्रवर्तन टीम ने गुरुवार को जंक्शन रोड पर अभियान चलाकर अतिक्रमण करने वालों को खदेड़ा। 15 हजार रुपये का जुर्माना भी वसूला। टीम ने जंक्शन रोड से एक निजी हॉस्पिटल तक अतिक्रमण हटाओ अभियान चलाया। फुटपाथ और सड़क किनारे रखे ठेले, बेंच व दुकान का सामान ट्रक में भरवाया गया। इस दौरान निगम की टीम और दुकानदारों के बीच जमकर नोकझोंक हुई। राजस्व निरीक्षक सच्चिदानंद सिंह ने बताया कि अतिक्रमण करने वालों से मौके पर जुर्माना वसूला गया। साथ ही अतिक्रमण न करने की चेतावनी दी गई।

● नगर निगम की टीम ने जंक्शन रोड पर चलाया अभियान, दुकानदारों से हुई नोकझोंक

बरेली, अमृत विचार : उत्तर प्रदेश आर्म रेसलिंग एसोसिएशन ने सत्र 2025-26 के लिए बरेली जिला आर्म रेसलिंग एसोसिएशन को अस्थायी मान्यता प्रदान की है। यह मान्यता प्रन यूपी आर्म रेसलिंग एसोसिएशन के अध्यक्ष डॉ. प्रवीन सिंह जादोन की ओर से जारी किया गया है। अब जिले में आर्म रेसलिंग से जुड़ी गतिविधियां आधिकारिक रूप से संचालित की जा सकेंगी। पत्र के अनुसार जिला इकाई में अध्यक्ष रीता सिंह, सचिव मुकेश कुमार और कोषाध्यक्ष संतोष कुमार को चुना गया। साथ ही जिला इकाई को निर्देशित किया गया है कि वे 30 दिनों के भीतर राज्य संघ को आवश्यक दस्तावेज और पंजीकरण शुल्क जमा करें। अस्थायी मान्यता मिलने पर रेसलिंग एसोसिएशन से जुड़े लोगों में खुशी का माहौल है।

बिल समाधान शिविर में 167 शिकायतों का निस्तारण

कुतुबखाना में आयोजित शिविर में मौजूद कर्मचारी।

● अमृत विचार

कार्यालय संवाददाता, बरेली

● 150 उपभोक्ताओं के बिलों में सुधार, बकाया पर काटे कनेक्शन

अमृत विचार: विद्युत विभाग-आपके द्वार” योजना के तहत गुरुवार को आंवला , बहेड़ी, नवाबगंज , इज्जतनगर, कुतुबखाना व औद्योगिक क्षेत्र परसाखेड़ा में अधिशासी अभियंता के नेतृत्व में बिल समाधान शिविरों का आयोजन हुआ। जिसमें 290 में से 167 शिकायतों का मौके पर निस्तारण किया गया। 43 कनेक्शन के मीटर बदलकर 150 उपभोक्ताओं के बिल सुधारे गए। बकाया बिल पर 150 उपभोक्ताओं के कनेक्शन काटे गए। 24 लाख रुपए का बकाया बिल भी जमा कराया गया। शुक्रवार को भी विभाग की ओर से इन स्थानों पर शिविर लगाए जाएंगे।

उर्स को लेकर ट्रेनों का होगा अतिरिक्त ठहराव

बरेली, अमृत विचार : मकनपुर में मदार पाक के उर्स को लेकर इज्जतनगर मंडल की ट्रेनों को अरौलमकनपुर स्टेशन पर अतिरिक्त ठहराव दिया जाएगा। गुरुवार को इन ट्रेनों की सूची जारी कर दी गई।

बरेली मंडल में बड़ी संख्या में लोग मकनपुर स्थित मदार पाक की दरगाह पर उर्स में शामिल होने के लिए जाते हैं। जिसको लेकर रेलवे ने भी विशेष तैयारी की है। इज्जतनगर मंडल के वरिष्ठ मंडल वाणिज्य प्रबंधक संजीव शर्मा ने बताया कि फर्रुखाबाद-कानपुर अनवरगंज रेल खंड पर स्थित अरौलमकनपुर स्टेशन पर आने और जाने वाले यात्रियों की भीड़ को देखते हुए 7 से 11 नवंबर तक 15037 कानपुर अनवरगंज-कासगंज सवारी गाड़ी, 15038 कासगंज-कानपुर अनवरगंज सवारी गाड़ी, 14117 प्रयागराज - भिवानी एक्सप्रेस, 14118 भिवानी-प्रयागराज एक्सप्रेस को अरौलमकनपुर रेलवे स्टेशन पर दो मिनट का ठहराव दिया जाएगा।

नगर आयुक्त संजीव कुमार मौर्य ने गुरुवार देर रात शहर का भ्रमण किया। इस दौरान उन्होंने चौकी चौराहे से गांधी उद्यान रोड तक सफाई व्यवस्था का जायजा लिया। अवैध अतिक्रमण मिलने पर संबंधित दुकानदारों के खिलाफ जुर्माना लगाने की भी कार्रवाई की। उन्होंने कर्मचारियों को शहर की सफाई व्यवस्था दुरुस्त रखने के निर्देश दिए। कहा कि इसमें किसी भी स्तर पर ढिलाई न बरती जाए। जिम्मेदारी से कार्य किया जाए। अतिक्रमण करने वालों पर कार्रवाई होगी।

● अमृत विचार

तैयारी तेज रुविवि के दीक्षांत समारोह से पहले कार्य परिषद की बैठक में लाइफ टाइम अचीवमेंट अवार्ड शुरू करने समेत कई अहम फैसलों पर लगी मुहर

राज्यपाल संतोष गंगवार को मिलेगा लाइफटाइम अचीवमेंट अवार्ड

कार्यालय संवाददाता, बरेली

अमृत विचार : एमजेपी रहेलखंड विश्वविद्यालय में 13 नवंबर को होने वाली दीक्षांत समारोह से पहले गुरुवार को कुलपति प्रोफेसर केपी सिंह की अध्यक्षता में कार्य परिषद की बैठक हुई। इसमें विश्वविद्यालय से जुड़े कई महत्वपूर्ण निर्णय लिए गए। कार्य परिषद ने विश्वविद्यालय ने नई परंपरा "लाइफटाइम अचीवमेंट अवार्ड" शुरू करने का फैसला किया है। इस अवार्ड के तहत शिक्षा, शोध एवं सेवा के क्षेत्र में उत्कृष्ट योगदान देने वाले शिक्षकों एवं पूर्व छात्रों को सम्मानित किया जाएगा। इसी कड़ी में 23वें दीक्षांत समारोह

कार्य परिषद की बैठक में मौजूद कुलपति प्रो. केपी सिंह व अन्य।

● अमृत विचार

में विश्वविद्यालय के पूर्व छात्र एवं झारखंड के राज्यपाल संतोष गंगवार को यह प्रतिष्ठित सम्मान प्रदान किया जाएगा। कुलपति ने बताया कि राज्यपाल का विश्वविद्यालय के गठन में अहम योगदान रहा है। दीक्षांत समारोह में 111 शोध छात्रों को उपाधि और स्नातक एवं स्नातकोत्तर में विभिन्न विषयों में उत्कृष्ट प्रदर्शन करने वाले 93 छात्रों को गोल्ड मेडल देकर सम्मानित किया जाएगा। कार्य परिषद की बैठक में विश्वविद्यालय के छात्रावासों के नाम बदलने का निर्णय लिया है। मुख्य छात्रावास का नाम अब

● विश्वविद्यालय के छात्रावासों के नाम बदले, बेस्ट रिसर्चर अवार्ड शुरू होगा

आरावली छात्रावास, न्यू बाँयज छात्रावास का नीलगिरी छात्रावास और पीजी छात्रावास का नाम मानसरोवर छात्रावास रखा गया है। विश्वविद्यालय ने बेस्ट रिसर्चर अवार्ड शुरू करने की घोषणा की है। इसकी नीति विश्वविद्यालय अनुदान आयोग (यूजीसी) के नियमों के अनुरूप तैयार की गई है। इसके अलावा कई अन्य प्रमुख निर्णय, जिनमें विश्वविद्यालय के सात शिक्षकों की पदोन्नति को मंजूरी, कृषि संकाय में पदों का सृजन कर नियुक्ति

कार्यालय संवाददाता, बरेली

अमृत विचार : बिथरी ब्लॉक परिसर में बन रहे मॉडल पीएम आवास को हकीकत सामने आ गई है। पीडी डीआरडीए चंद्र प्रकाश श्रीवास्तव के निरीक्षण में आवास नक्शे के विपरीत बनाने की गुप्त हुई है।

जांच में सामने आया कि शासन से तय मानक के विपरीत आवास में न शौचालय बनाया था और न बाथरूम। यहां तक की आंगन भी नहीं बना था। उन्होंने बीडीओ कौशल कुमार गुप्ता से नाराजगी जताई और आवास को शेष धनराशि से भी कार्य पूर्ण कराने के निर्देश दिए। ब्लॉक परिसर में 1.20 लाख

● बिथरी ब्लॉक परिसर में बनाए जा रहे मॉडल पीएम आवास का मामला

रुपये की लागत से बन रहे पीएम आवास को मॉडल के तौर पर बनाया जाना है ताकि ब्लॉक की ग्राम पंचायतों में इसी तरह के आवास बनाए जा सकें, लेकिन इस आवास का नक्शा ही विगाड़ दिया। न शौचालय बनवाया, न किचन और न ही स्नानघर। आवास की चार दीवारों में से एक पुरानी ही रहने दी गई थी। अमृत विचार ने इस मामले को प्रमुखता से उठाया था। जिसका संज्ञान लेते हुए सीडीओ देवयानी ने पीडी डीआरडीए को जांच के निर्देश दिए थे। पीडी ने कहा कि जल्द ही सीडीओ को अपनी रिपोर्ट सौंपेंगे।

हर तर्फ से गिराश गुप्त रोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

डायबिटीज

मैं नीरज कुमार, आंवला निवासी हूँ मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहाँ मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामदी, घात, स्वन्दोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहापुर निवासी हूँ मुझे शीघ्रपतन की बिमारी थी। काफी नीम हर्बोमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आँख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लार्डलाज समझ चुके हैं जैसे नामदी, घात, शीघ्रपतन, शुक्राणुओं की कमी, माहवारी का कम या ज्यादा आना, रस्तों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medalist, Best Sexologist in India, Pride of Country, Kohinoor A Tibb, Chikitsasak Ratan, Asia's Best Sexual Health Clinic

YouTube पर Search करें

डा. आशु शेख

आरुत प्रसिद्ध

Best Sexologist in india

आयुर्वेद

मिलें हर मंगलवार

ईसाईयों की पुलिया निकट सैटेलाईट बस स्टैंड

बरेली

9837023223

गुप्त रोगी मिलें



हकीम जहीर अहमद (क्लीनिक)

पंजी. सं. 19706

डॉ. एम. अहमद (BUMS)

जो लोग बचपन की गलतियों से अपनी जवानी बर्बाद कर चुके हैं जिनको धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसंतान रोगी (नशा छुड़वायें), सोराइसिस, नलों का बंद होना, कैंसर, शुगर इन्दी का लंबापन, मोटापन, 50 साल से ऊपर वाले मर्दों का सैक्स पावर खत्म होना, गुर्दे का क्रीटनीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

वह लोग जिनका विचारों से ही स्तरखन हो जाता हो या वे भाई जिनकी उम्र ज्यादा हो वक्त पर बीबी से शर्मिन्दा रहते हो तुम्हना मिलें प्रत्येक:-

शनिवार रविवार

बिहारीपुर पुलिस चौकी के आगे, इस्लामिया मैदान के सामने, बरेली

मो. 9634499693 9837338306

कूड़ा फेंकने पर विवाद, भाजपा नेता के भाई ने चलाई गोली

कोतवाली थाना क्षेत्र के ख्वाजा कुतुब सौदागरान इलाके का मामला, चार आरोपियों पर हत्या के प्रयास की दर्ज कराई रिपोर्ट

कार्यालय संवाददाता, बरेली

अमृत विचार : कोतवाली थाना क्षेत्र के जवाहर चौक ख्वाजा कुतुब इलाके में गुरुवार दोपहर कूड़ा फेंकने को लेकर चली आ रही रंजिश में दो पक्षों में विवाद हो गया। देखते ही देखते दोनों पक्षों में पथराव शुरू हो गया। विरोध करने पर भाजपा नेता के भाई ने सर्राफा ज्वापारी पर गोली चला दी। गोली साथ में खड़े उसके दोस्त के हाथ में लगी और वह गंभीर रूप से घायल हो गया। मौके पर पहुंची पुलिस ने घायल को जिला अस्पताल में भर्ती कराया। साथ ही चार आरोपियों के खिलाफ हत्या के प्रयास समेत अन्य धाराओं में रिपोर्ट दर्ज कर मामले की जांच शुरू कर दी है।

थाना क्षेत्र के जवाहर चौक ख्वाजा कुतुब निवासी और सराफा कारोबारी रजत रस्तोगी ने बताया कि उनके पड़ोस में रहने वाले संजीव उर्फ बबी से कूड़ा डालने को लेकर कई बार विवाद हो चुका है। इसके कारण वह उनसे रंजिश मानता है। आरोप है कि संजीव उर्फ बबी जान से मारने की कई बार धमकी भी दे चुका था। वह गुरुवार की दोपहर करीब 12:30 बजे अपने मित्र राजीव रस्तोगी उर्फ चुन्नु के साथ खड़े थे। इसी बीच अचानक संजीव रस्तोगी उर्फ बबी, अरुण, अंशु और सुरेन्द्र ने उसे मां-बहन की गालियां देनी शुरू कर दी। उन्होंने गालियां देने से मना किया तो सभी लोग उग्र हो गये और पीड़ित के साथ मारपीट करने लगे। इसी बीच संजीव रस्तोगी उर्फ बबी की बेटी ने छत से ईंट-पत्थर फेंक कर हमला कर दिया। इतना ही नहीं संजीव रस्तोगी उर्फ बबी ने तमंचा निकालकर जान से मारने की नीयत से उसके सीने पर फायर किया, लेकिन वह किसी तरह

● पथराव के बाद सर्राफा कारोबारी के ऊपर झांका फायर, दोस्त हुआ जख्मी

● कूड़ा डालने को लेकर पहले से दोनों पक्षों में चल रही रंजिश आरोपी फरार



घटनास्थल का निरीक्षण करते एसपी सिटी मानुष पारीक।

अमृत विचार

बच गया और गोली उसके दोस्त राजीव रस्तोगी उर्फ चुन्नु के हाथ में जा धंसी, जिससे वह लहलुहान होकर जमीन पर गिर गया। उसके बाद सभी आरोपी जान से मारने की धमकी देते हुए फरार हो गए।

घटना की जानकारी मिलते ही मोहल्ले में अफरा-तफरी फैल गई। सीओ प्रथम आशुतोष शिवम, कोतवाली इंसपेक्टर अमित पांडे और फील्ड यूनिट की टीम ने मौके पर पहुंच कर साक्ष्य एकत्र किए। कुछ

यात्रियों से लूटपाट करने वाला गिरफ्तार

बरेली, अमृत विचार : देनों में यात्रियों को नशीला पदार्थ देकर लूटपाट करने वाले एक आरोपी को जीआरपी ने गिरफ्तार कर लिया। आरोपी बरेली और मुरादाबाद जंक्शन पर कई यात्रियों से लूटपाट कर चुका है।

बरेली जंक्शन पर जीआरपी थाने में गुरुवार को आयोजित प्रेस वार्ता में सीओ जीआरपी मुरादाबाद अनिल कुमार वर्मा ने बताया कि जीआरपी थाने के प्रभारी सुशील कुमार वर्मा ने चैकिंग के दौरान बुधवार रात प्लेटफार्म एक पर एक आरोपी को गिरफ्तार किया। पूछताछ में उसने अपना नाम वसीम निवासी निवासी गांव निरमानी थाना शाहपुर जिला मुजफ्फरनगर बताया। उसके पास से नशीली गोलियां व सीरप बरामद हुए। आरोपी के खिलाफ पहले से ही 10 मुकदमे दर्ज हैं। पूछताछ के बाद आरोपी को जेल भेज दिया गया।

● दाखिल-खारिज कराने के नाम पर चकबंदी अधिकारी के पेशकार ने मांगे थे 15 हजार

● एंटी करप्शन की टीम ने कार्यालय से दबोचा, आरोपी को आज भेजा जाएगा जेल



आरोपी रजत चौधरी।

हुई जमीन का दाखिल-खारिज कराना था। वह फरीदपुर चकबंदी अधिकारी के कार्यालय में तैनात कनिष्ठ सहायक (पेशकार) रजत चौधरी से मिले। सभी प्रक्रिया पूरी करने के बाद भी वह उनसे 15 हजार रुपये की रिश्त की मांग करते रहे। वह कार्यालय का चक्कर काटते-काटते थक गए मगर वह बिना रिश्त के रकम लिए काम करने को तैयार नहीं हुए। इससे परेशान होकर वह एंटी करप्शन विभाग में शिकायत की। टीम ने शिकायत की जांच कराई

तो मामला सही पाया गया। इसके बाद टीम तैयार कर जाल बिछाया गया। तय समयनुसार गुरुवार की दोपहर करीब सवा एक बजे पीड़ित 15 हजार रुपये लेकर पेशकार रजत चौधरी को उनके कार्यालय में देने गया। जैसे ही उसने रुपये दिए पहले से जाल बिछा कर बैठी टीम ने फौरन गिरफ्तार कर लिया। टीम आरोपी को गिरफ्तार कर शहर कोतवाली लेकर आई। जहां पर इंसपेक्टर प्रवीण साम्वाल ने आरोपी के खिलाफ भ्रष्टाचार निवारण अधिनियम के तहत रिपोर्ट दर्ज कराते हुए मामले की जांच शुरू कर दी।

बबवासीर भगान्दर ऑपरेशन से बचें दर्द रहित उपचार डॉ. एस.के. गुप्ता (गुप्त रोग चिकित्सक) बवासीर भगन्दर रोग विशेषज्ञ ऑपरेशन से बचें # दर्द रहित उपचार सैक्स रोगियों का यूनानी आयुर्वेदिक इलाज बवासीर को अनदेखा करना घातक हो सकता है

● मससे होना ● सूजन होना ● जलन होना ● उठाने-बैठने में तकलीफ होना ● खूनी बवासीर होना



धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसन्तान रोगी (नशा छुड़वायें), सोराइसिस, 50 साल से ऊपर वाले मर्दों का सैक्स पावर खत्म होना, गुर्दे का क्रीटानीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

नशा छुड़ाए? नशे से कुछ ही दिनों में छुटकारा पायें।

नोट:- हर जगह से निराश रोगी एक बार अवश्य मिलें।

सुबह 10:30 से 2:30 तक, शाम 6:30 से 8:30 तक

रविवार 10:30 से 2:30 तक

डॉ. सी.पी. गुप्ता क्लीनिक स्थापित 1960

माध्यमिक शिक्षा परिषद बोर्ड आफिस के सामने, चौपुला से कुतुबखाना रोड, बरेली।

मो. 9259082174

तमंचा लहराते हुए की फायरिंग, वीडियो वायरल

कूड़ा डालने को लेकर चल रहे विवाद में गालीगलौज और मारपीट के बाद फायरिंग की गई। वहां पर लगे सीसीटीवी कैमरे में इस पूरे प्रकरण की वीडियो कैद हो गई। जो सोशल मीडिया पर तेजी से वायरल हो रहा है। वीडियो में साफ देखा जा सकता है कि पहले विवाद होता है। इसके बाद आरोपी तमंचा निकाल कर लहराता है। उस दौरान लोग उसे रोकने का काफी प्रयास करते हैं, लेकिन, वह रुकता नहीं बल्कि हवाई फायरिंग करता है। इसके बाद तमंचे को दोबारा से लोड करता है। इसके बाद सीधा पीड़ित के घर की तरफ गली में भागता हुआ जाता है। जहां पर फायरिंग कर युवक को घायल कर देता है।

ख्वाजा कुतुब इलाके में कूड़े को लेकर विवाद हुआ। इसमें गोली चलने से एक युवक घायल हो गया। उसे जिला अस्पताल में भर्ती कराया गया है। उसकी हालत पूरी तरह से ठीक है। आरोपियों के खिलाफ रिपोर्ट दर्ज कर तलाश की जा रही है। सभी को जल्द गिरफ्तार कर लिया जाएगा।

-आशुतोष शिवम, सीओ सिटी

ही देर में एसपी सिटी मानुष पारीक ने भी पुलिस टीम के साथ मौके पर पहुंच कर घटनास्थल का मुआयना किया। कोतवाली प्रभारी अमित पांडे ने बताया कि पीड़ित की तहरीर

पर आरोपियों के खिलाफ रिपोर्ट दर्ज कर ली गई है। आरोपियों की गिरफ्तारी के लिए पुलिस टीम दबिश दे रही है। जल्द ही सभी आरोपियों को गिरफ्तार कर लिया जाएगा।

मुनाफे का झांसा देकर 3.70 लाख रुपये उड़ाए

बरेली, अमृत विचार : बारादरी थाना क्षेत्र में साइबर ठगों ने ऑनलाइन ट्रेडिंग में निवेश करा कर दोगुना मुनाफा दिलाने का लालच देकर युवक को 3.70 लाख रुपये की चूना लगा दिया। जब मुनाफे की जगह खातों से रकम गायब दिखी तो पीड़ित को ठगी का एहसास हुआ। शिकायत पर पुलिस ने रिपोर्ट दर्ज कर मामले की जांच शुरू कर दी है।

थाना क्षेत्र के ग्रीन पार्क निवासी अविनाश चन्द्रा ने बताया कि उसके पास जुलाई 2025 की शुरुआत में खुद को बीआई फाइनेंस कंपनी का प्रतिनिधि बताने वाले व्यक्ति का फोन आया। कॉल करने वाले ने कहा कि उनकी कंपनी ऑनलाइन ट्रेडिंग में निवेश कर कम समय में अच्छा मुनाफा दिलाती है। शुरुआत में कुछ लिंक और डेमो दिखाकर ठगों ने

भरोसा जीत लिया। इसके बाद उन्होंने 5 से 10 जुलाई के बीच चरणबद्ध तरीके से अविनाश से रकम जमा कराने के नाम पर उसके दो बैंक खातों से करीब 3 लाख 70 हजार रुपये निकलवा लिए। पीड़ित अविनाश के मुताबिक, जब उसने कंपनी से रिटर्न की मांग की तो ठगों ने आश्वासन दिया कि रकम अगले 24 घंटे में ट्रांसफर हो जाएगी, लेकिन जब कई दिनों तक कोई भुगतान नहीं हुआ और संपर्क भी टूट गया तो उसे धोखाधड़ी का शक हुआ। बैंक से जानकारी करने पर पता चला कि 1,58,698 रुपये तो होल्ड कर लिए गए हैं, बाकी 2,11,301 रुपये का कोई पता नहीं है।

स्कूटी में कमी में कम्पनी पर 75 हजार जुर्माना

विधि संवाददाता, बरेली, अमृत विचार : इलेक्ट्रिक स्कूटी में कमी होने पर जिला उपभोक्ता विवाद प्रतिष्ठान आयोग प्रथम अध्यक्ष राधेश्याम यादव, सदस्य मुक्ता गुप्ता और प्रशांत मिश्रा की पीठ ने कोतवाली फाल्त्तुनगंज कालीबाड़ी स्थित उज्जवल आटो के प्रोपराइटर आशीष अग्रवाल और नई दिल्ली उद्योग नगर स्थित ओकाया इलेक्ट्रिक व्हीकल प्रबंधक को वादी जगदीश सिंह राठौर को 72 हजार रुपये मुआवजा 2 माह में अदा करने का आदेश दिया है।

सुभाषनगर, गल्ला मंडी निवासी जगदीश सिंह राठौर ने 5 मई 2022 को आयोग के समक्ष वाद दायर कर बताया था कि 20 दिसम्बर 2021 को 60 हजार रुपये नगद भुगतान करके इलेक्ट्रिक स्कूटी खरीदी थी। फुल चार्जिंग पर स्कूटी का माइलेज 60-70 किलोमीटर बताया था।

58 मॉडिफाइड साइलेंसर बरामद

बरेली, अमृत विचार : जिले में बढ़ते ध्वनि प्रदूषण और धमाकेदार आवाजों को नियंत्रित करने के लिए गुरुवार को एमएसपी अनुगम आर्य के निदेश पर दो बजे से शाम 5 बजे तक विशेष अभियान चलाया गया। इस दौरान 58 मॉडिफाइड साइलेंसर बरामद करते हुए पांच बाइकें सीज की गईं, जबकि, 54 के चालान काटे गए।

चैकिंग अभियान के दौरान पुलिस टीमों ने मोटरसाइकिल मैकेनिकों और प्रतिष्ठानों पर विशेष ध्यान दिया, जो मॉडिफाइड साइलेंसर बनाते या लगाते हैं। पुलिस ने 513 प्रतिष्ठानों के पांचों के विरुद्ध आरोप पत्र कोर्ट भेजा था। अभियोजन ने 11 गवाह पेश किये।

● टीजी टू और लाइनमैन सहित अन्य कर्मचारियों की दारु पार्टी का वीडियो वायरल

फैले भ्रष्टाचार को मिटाकर काम में लापरवाही करने वाले अधिकारियों और कर्मचारियों पर लगातार कार्रवाई कर रहे हैं, लेकिन विभागीय छवि धूमिल करने वाले कर्मचारी सुधरने के नाम नहीं ले रहे हैं। गंगा स्नान के चलते बुधवार को अवकाश था। इस दौरान कामशियल टू के एक सविदा कर्मचारी ने अन्य कर्मचारियों के साथ किला सबस्टेशन पर ही मयखाना बना डाला।

● वारदात में सहयोग करने वाले चार आरोपियों को भी वार-वार वर्ष की सजा सुनाई

दिसम्बर 2012 को भांजी मेरे घर मेहमानी में आयी हुई थी। 20 दिसम्बर 2012 को शाम 5 बजे भांजी शौच को गयी थी। वापस आ रही थी तभी बाग के पास खड़े इमरान, शरीफ, जमीलन, शमशाद व मजीद

बरेली, अमृत विचार : बिजली विभाग के कर्मचारियों का कभी अवैध वसूली तो कभी रिश्ततखोरी के वीडियो वायरल होने के बाद अब शराब पार्टी का वीडियो सोशल मीडिया पर वायरल हुआ है। किला सबस्टेशन पर सविदा कर्मचारियों के साथ सरकारी कर्मचारी भी बुधवार को अवकाश के दिन शराब पार्टी करते हुए नजर आए। किसी ने वीडियो बनाकर वायरल कर दिया। मामला संज्ञान में आने पर मुख्य अभियंता ने जांच के आदेश दिए हैं।

बरेली जोन प्रथम के मुख्य अभियंता ज्ञान प्रकाश विभाग में

नाबालिग से दुष्कर्म में दोषी को आठ वर्ष की कैद

विधि संवाददाता, बरेली

पाते हुए स्पेशल जज फास्ट ट्रैक कोर्ट अशोक कुमार यादव ने सजा सुनाई। इमरान को दुष्कर्म की धारा में आठ वर्ष और जमीलन, शरीफ अहमद, शमशाद व मजीद को 4-4 वर्ष कारावास की सजा सुनाई। सरकारी वकील सुरेश बाबू साहू ने बताया कि पीड़िता के माता ने थाना देवरनिया में तहरीर देकर बताया था कि 17

अमृत विचार : 13 वर्ष पूर्व नाबालिग लड़की (12) को बहला फुसलाकर ले जाने के बाद दुष्कर्म करने के मामले में थाना बहेड़ी क्षेत्र निवासी शरीफ अहमद, उसकी पत्नी जमीलन, पुत्र इमरान और दो अन्य आरोपी शमशाद, मजीद समेत पांच को परीक्षण में दोषी

- शहर में आज
- भाजपा की ओर से वंदे मातरम् गीत के 150 वर्ष पूर्ण होने के उपलक्ष्य में कंपनी गार्डन के योग सदन में सामूहिक गीत गायन कार्यक्रम सुबह 10.45 बजे से।
 - केंद्रीय मंत्री बीएल वर्मा मीरगंज में ग्राम हुरुहुरी स्थित माया रिसार्ट में आयोजित एसआईआर विषय पर आयोजित बैठक में प्रतिभाग करेंगे दोपहर 2 बजे से।
 - झामा झुपआउट थिएटर ग्रुप की ओर से मुंशी प्रेमचंद द्वारा लिखित नाटक ‘‘लॉटरी की प्रस्तुति’’ का आयोजन अर्बन हाट के सभागार में पूर्वाह्न 11 बजे से।
 - बाबा महाकाल सेवा ट्रस्ट की ओर से कृष्णा नगर कालोनी, काशीनाथ लॉज दुर्गा नगर में नव कुंडीय सहस्त्र चंडी महायज्ञ, श्रीमद् भागवत महापुराण कथा के शुभारंभ पर कलश यात्रा सुबह 8 बजे और भजन संध्या शाम 7 बजे से।
 - बरेली ताइक्वांडो एसोसिएशन की ओर से स्टेट ताइक्वांडो चैंपियनशिप का सेक्रेड हार्ट पब्लिक स्कूल में आयोजन दोपहर 2 बजे से।
 - विंडर मेयर थिएटर में आयोजित किताब उत्सव के तीसरे दिन सुहेल वहीद की नई किताब ‘ बॉन यादों में बसा शहर ’ का लोकार्पण अपराह्न 3.30 बजे।

सिटी ब्रीफ

प्रश्नोत्तरी और पोस्टर प्रतियोगिता में विद्यार्थियों ने लिया भाग

बरेली, अमृत विचार : एमजेपीआरयू में उत्तराखंड स्थापना दिवस के उपलक्ष्य में प्रतियोगिताएं आयोजित की गईं। विषयविद्यार्थ्य से संबद्ध पं. दीनानाथ मिश्र इंटर कॉलेज और दिशा इंटर कॉलेज में प्रश्नोत्तरी और पोस्टर प्रतियोगिता में विद्यार्थियों ने बह-उत्तराखंड भाग लिया। पोस्टर में उत्तराखंड की सांस्कृतिक, सामाजिक और ऐतिहासिक विरासत को दर्शाया गया। विजेता विद्यार्थियों को 9 नवंबर को पुरस्कार दिया जाएगा। उनके पोस्टर की प्रदर्शनी लगाई जाएगी। प्रो. सुमित्रा कुक्रेती, डॉ. हरश भट्ट, डॉ. ज्योति पाण्डेय, डॉ. अनिल बिष्ट, डा. अखतर हुसैन, सुमित कुमार, राहत अली, मनप्रीत कौर, श्यामलता आदि का सहयोग रहा।



आज से शुरू होगा नव कुंडीय सहस्त्र चंडी महायज्ञ

बरेली, अमृत विचार : बाबा महाकाल सेवा ट्रस्ट की ओर से शुक्रवार से नव कुण्डीय सहस्त्र चंडी महायज्ञ शुरू होगा। शनिवार से श्रीमद् भागवत महापुराण कथा का आरंभ होगा। गुरुवार को कृष्णा नगर कालोनी में आयोजित प्रेस वार्ता में ट्रस्ट के पदाधिकारियों ने यह जानकारी दी। आचार्य रामकान्त दीक्षित ने बताया कि सुबह 10.30 बजे से कलश यात्रा कार्यक्रम स्थल कृष्णा नगर कालोनी निकट काशीनाथ लॉज, दुर्गा नगर में निकाली जाएगी। दोपहर 1 बजे अरुणी मंथन से दिव्य अग्नि प्रकट कर यज्ञ का शुभारंभ किया जायेगा। यज्ञ रोजाना सुबह 8 से 1 बजे तक चलेगा। श्रीमद् भागवत कथा प्रतिदिन शाम 4 से 7 बजे तक सुनाई जाएगी। यज्ञ का अनुष्ठान 51 आचार्य करेंगे। बनारस से विद्वान यज्ञाचार्य निलेश मिश्रा की मौजूदगी रहेगी। 15 नवम्बर को सुबह 10 बजे पूर्ण आहुति, कथा भीज और भंडारे के साथ यज्ञ को विराम दिया जाएगा। अजय राज शर्मा, दीपेश अग्रवाल, मीडिया प्रभारी एफवोटेक हर्ष कुमार अग्रवाल, संजय शर्मा, अरुण शुक्ला, विजय कमाण्डो, विमल पाण्डेय, प्रवीन अग्रवाल, अनुराग अवस्थी, मनोज मिश्रा, सचिन शर्मा, विवेक मित्तल आदि मौजूद रहे।



सशक्ति संगम में गूंजी नारी शक्ति की आवाज, दिखा उत्साह

बरेली, अमृत विचार : अखिल भारतीय विद्यार्थी परिषद की ओर से रानी अब्बक्का देवी के राज्यारोहण के 500 वर्ष पूर्ण होने पर महानगर छात्र सम्मेलन सशक्ति संगम का आयोजन हुआ। कार्यक्रम का उद्देश्य छात्रों में आत्मविश्वास, नेतृत्व क्षमता और राष्ट्रनिष्ठा का भाव जागृत करना रहा। मुख्य अतिथि जिला पंचायत अध्यक्ष रश्मि पटेल ने कहा कि रानी अब्बक्का देवी भारतीय नारी शक्ति की प्रतीक हैं। छात्रों को उनसे प्रेरणा लेकर समाज निर्माण में योगदान देना चाहिए। विशिष्ट अतिथि अमिता अग्रवाल ने आत्मनिर्भरता और शिक्षा के माध्यम से सकारात्मक बदलाव का आह्वान किया। मुख्य वक्ता नीति शर्मा ने कहा कि परिषद छात्रों के सर्वांगीण विकास के लिए सदैव समर्पित है। कार्यक्रम में बड़ी संख्या में छात्रों ने भाग लिया। देशभक्ति गीतों व सांस्कृतिक प्रस्तुतियों ने वातावरण को उत्साहपूर्ण बना दिया। महानगर उपाध्यक्ष तुलिका सक्सेना व अध्यक्ष डॉ. विकास शर्मा आदि मौजूद रहे।

घरों को लौट रहे श्रद्धालु, करोड़ों का हुआ कारोबार

चौबारी मेला : ढोलक, सिलबट्टा, चकिया, फर्नीचर की हुई जमकर खरीदारी

कार्यालय संवाददाता, बरेली

अमृत विचार: रामगंगा चौबारी मेले में गुरुवार को भी श्रद्धालुओं की भीड़ नजर आई। घाटों, मीना बाजार और मुख्य बाजार में पैर रखने की जगह नहीं थी। दो से तीन दिन का कल्पवास कर श्रद्धालुओं ने दोपहर बाद घरों की ओर रुख किया। इस बार मेले में कई करोड़ के सामान की बिक्री हुई है।

मेले में अभी दो दिन और चलेगा। मेले में लोग फर्नीचर की दुकानों से तख्त, टेबल, दरवाजे आदि की खरीदारी करते नजर आए। महिलाओं ने ढोलक, सिलबट्टे, चकिया, पटा, बेलन, चिमटा सहित घरेलू उपयोग की वस्तुओं की खरीदारी की। मीना बाजार में महिलाओं की मौजूदगी से चहल पहल रही। मेकअप से



रामगंगा चौबारी मेले में गुरुवार को भी श्रद्धालुओं की भीड़ दिखी।

जुड़े सामान की खरीदारी की गई। लोगों ने चाट-पकौड़ी का भी स्वाद लिया। बांस बाजार में सीढ़ी, लाठी आदि की खरीदारी ज्यादा हुई। रामगंगा किनारे कल्पवास करने के लिए मंगलवार को लोगों ने

पहुंचकर अपने तंबू लगाए थे। बुधवार और गुरुवार को स्नान करने के बाद लोग घरों की ओर लौटने लगे। ट्रैक्टर- ट्रॉलियों से वापसी करते हुए लोगों की लाइन लग गई। दोपहर से शुरू हुई घर

वापसी देर रात लोग मेले से घर लौटते रहे। कुछ लोग शुक्रवार तक कल्पवास करने आए थे, लेकिन पास के लोगों को जाता देख उन्होंने भी तंबू उखाड़ लिया और घर के लिए चल दिए।

स्कूल में जागरूकता कार्यक्रम आयोजित

बरेली/आंवला : इफको के कोरडेट की ओर से सांकरपुर स्थित सम्राट चंद्रगुप्त मौर्य पब्लिक स्कूल में खेलकूद सामग्री वितरण एवं कृषि जागरूकता कार्यक्रम आयोजित किया गया। जिसमें तरल डीएपी और यूरिया का प्रयोग करने एवं कृषि लागत में कमी और उत्पादन वृद्धि के आधुनिक तरीके बताए गए। विशेषज्ञों ने बताया कि नैनो डीएपी द्वारा बीज उपचार, जड़ उपचार तथा फसलों में इसके उपयोग से मिट्टी की गुणवत्ता में सुधार होता है और यह पारंपरिक दानेदार यूरिया का बेहतर विकल्प है। इफको प्रतिनिधियों ने किसानों को गेहूं की बुवाई से पहले बीज उपचार का प्रदर्शन भी कराकर इसकी विधि समझाई। साथ ही बायोडी कंपोजर, जैव तरल उर्वरक, मृदा परीक्षण की आवश्यकता और टिकाऊ खेती के उपायों पर मार्गदर्शन दिया गया। कार्यक्रम की अध्यक्षता ग्राम प्रधान सोनु ने की। इस अवसर पर क्षेत्र प्रतिनिधि विपुल कुमार और आदर्श कुमार मौजूद रहे।

समाजसेवी संस्थाओं के प्रमुखों को किया सम्मानित



समाजसेवियों को सम्मानित करते वनमंत्री डॉ. अरुण कुमार।

कार्यालय संवाददाता, बरेली

अमृत विचार : राष्ट्र जागरण युवा संगठन ने 11वें स्थापना दिवस समारोह का आयोजन बृहस्पतिवार को अर्बन कोऑपरेटिव बैंक सभागार में किया। कार्यक्रम की शुरुआत में डॉ. दिनेश विश्वास ने गणेश वंदना से की। इनर स्माइल केयर के डायरेक्टर विशेष कुमार ने आंतरिक ऊर्जा और सकारात्मक सोच विषय पर प्रशिक्षण सत्र लिया। मुख्य अतिथि वन मंत्री डॉ. अरुण कुमार, विशिष्ट अतिथि डॉ. विनोद पागरानी और पवन सक्सेना ने अखंड भारत गौरव ट्रस्ट की लवलीन

कपूर, पंजाबी महासभा की मनीषा आहूजा, दुर्गा वाहिनी की साधना सिंह, यूथ वेलफेयर सोसाइटी के गोविंद सैनी, चुन्ना मियां ट्रस्ट के शकेब रहमान, मिशन तिरंगा के विनोद रघुवंशी, राष्ट्र अर्पण संस्था की सुदेश गुप्ता, भगवा हिन्दू सेना के एकांश गुप्ता और करणी सेना के कौशल सिंह को सम्मानित किया। संस्थापक सौरभ शर्मा ने कहा कि संगठन सामाजिक और सांस्कृतिक विकास के लिए निरंतर कार्यरत है। प्रदेश अध्यक्ष नंदू सिंह ने बताया कि संगठन वर्तमान में प्रदेश के 30 जिलों में सक्रिय रहकर युवाओं को राष्ट्रनिर्माण के कार्यों से जोड़ रहा है।

स्टेट ताइक्वांडो चैंपियनशिप आज से



मेले से सिलबट्टा खरीदकर ले जाती युवती।

● अमृत विचार

नखासे में बिके करीब 150 घोड़ा-घोड़ी

नखासे में गुरुवार को करीब 150 घोड़ा- घोड़ी की बिक्री हुई। सबसे ज्यादा महंगे दो घोड़े बिके, जिनकी कीमत 75 हजार रुपये थी। सबसे कम पांच सौ रुपये का भी घोड़ा बिका। यह वह घोड़ी- घोड़ा होते हैं, जो विकलांग होते हैं, इन्हें मालिक लोग एक औपचारिकता के तौर पर ग्राहक दे देते हैं। जिनसे लोग ईंट भट्ठों पर काम लेते हैं। नखासे में करीब 100 घोड़े बचे थे। मेला कमेटी के सुनील सिंह ने बताया कि शुक्रवार तक ये घोड़े ही बिक जाएंगे। नखासे का इसी दिन समापन भी हो जाएगा।

स्पोर्ट्स स्टेडियम का खिताब पर कब्जा

कार्यालय संवाददाता, बरेली

अमृत विचार : सरदार वल्लभ भाई पटेल की जयंती पर निशांत पटेल क्रिकेट स्टेडियम में आयोजित सांसद खेल महोत्सव का बृहस्पतिवार को समापन हो गया। फाइनल मुकाबले में स्पोर्ट्स स्टेडियम ने बरेली पॉलिक्केब को 6 विकेट से हराकर ट्रॉफी अपने नाम कर ली।

फाइनल मुकाबले में टॉस जीतकर स्टेडियम के कप्तान शिवकुमार राठी ने बरेली पॉलिक्केब को पहले बल्लेबाजी करने का न्यौता दिया। पॉलिक्केब ने निर्धारित 20 ओवरों में 5 विकेट खोकर 173 रन बनाए। इसमें गीतांश दत्त ने 77 रन, दिलप्रीत सिंह ने 24 रन और सोहेल अंसारी ने 30 रनों का योगदान दिया। अभिषेक द्विवेदी ने 2, धीरेन्द्र और सोनू अधिकारी ने 1-1 विकेट लिया। स्पोर्ट्स स्टेडियम ने 19 ओवर में 4 विकेट खोकर लक्ष्य को प्राप्त कर लिया। कप्तान शिवकुमार राठी ने 53 रन, अभिषेक प्रताप ने 32 रन और राहुल कपूर ने 31 रनों की पारी खेली। फाइनल में मैन ऑफ द मैच



ट्रॉफी के साथ विजेता टीम के खिलाड़ी, साथ में अतिथि।

● अमृत विचार

● निशांत पटेल स्पोर्ट्स स्टेडियम में सांसद खेल महोत्सव क्रिकेट प्रतियोगिता का समापन

कुमार सक्सेना, सांसद छत्रपाल सिंह गंगवार, जिला पंचायत अध्यक्ष रश्मि पटेल, विधायक डीसी वर्मा, प्रशांत पटेल, दुष्यंत गंगवार, क्षेत्रीय कीड़ा अधिकारी चंचल मिश्रा, डॉ. आदेश गंगवार, जिला अध्यक्ष सोमपाल शर्मा, पवन शर्मा, पूरन लाल लोधी आदि उपस्थित रहे। आयोजक अनुष्का ट्रस्ट के ट्रस्टी राकेश कुमार ने आभार व्यक्त किया।

सुभाषनगर गुरुद्वारा में सजा विशेष कीर्तन दीवान



सुभाष नगर गुरुद्वारे में कीर्तन करते प्रो. अलंकार सिंह व अन्य। ● अमृत विचार

कार्यालय संवाददाता, बरेली

अमृत विचार : गुरु नानक देव के प्रकाश पर्व के उपलक्ष्य में गुरुद्वारा श्री गुरु सिंह सभा सुभाषनगर में गुरुवार को विशेष कीर्तन दीवान सजाया गया। स्त्री सत्संग सभा सुभाष नगर के जत्थे ने कीर्तन दीवान की शुरुआत की।

प्रचारक रविंदर सिंह ने बताया गुरु नानक देव ने सिखाया है कि “ एक ओंकार “है, यानी ईश्वर एक है और वह हर जीव के अंदर मौजूद है। यह संदेश सभी को एक-दूसरे से प्रेम करने और एकजुट होने की प्रेरणा देता है। संगत को अंध

● कीर्तन का गायन कर संगत को किया निहाल

विश्वसाँ से दूर रहने की शिक्षा दी। पटियाला के डा. अलंकार सिंह ने कीर्तन का गायन करके संगत को निहाल किया। अरदास के बाद कीर्तन दीवान की समापन हुआ। इस मौके पर आतिशबाजी की गई। गुरु अट्टर लंगर बरता गया। कमेटी के अध्यक्ष मनजीत सिंह नागपाल, महासचिव परदमन सिंह, संरक्षक सुरिंदरजीत सिंह छाबरा, अमरीक सिंह, गुरविंदर सिंह, मिंटू चावला,हरप्रती सिंह गोल्ड आदि का सहयोग रहा।

प्रतिभा को मिलेगा सम्मान

सूची में 24 छात्र और 69 छात्राएं शामिल, रुविवि प्रशासन ने विद्यार्थियों से तीन दिन में मांगी आपत्तियां

दीक्षांत समारोह में 93 मेधावियों को मिलेगा स्वर्ण पदक

कार्यालय संवाददाता, बरेली

अमृत विचार : 13 नवंबर को होने वाले रुहेलखंड विश्वविद्यालय के 23 वें दीक्षांत समारोह की तैयारियां तेज हो गई हैं। इसमें 93 मेधावियों को स्वर्ण पदक से नवाजा जाएगा। वहीं, 111 शोधार्थियों को शोध उपाधि दी जाएगी। मेधावियों की सूची गुरुवार को कार्य परिषद की बैठक के बाद जारी की गई है। जिसमें 24 छात्र और 69 छात्राएं शामिल हैं। विश्वविद्यालय प्रशासन ने विद्यार्थियों से तीन दिन में आपत्ति मांगी है।

बीएड कॉलेज टॉपर नमिता सिंह,



बीएलड में शिल्पी सिंह, एमएससी चतुर्थ सेमेस्टर में जयंती, एमएसएस चतुर्थ सेमेस्टर जंतु विज्ञान में हुदा खान, एमएससी केमिस्ट्री में ध्रुव देव, एमएससी चतुर्थ सेमेस्टर मैथमेटिक्स में अर्जुन सिंह, बीए वार्षिक में विवेक कटियार, एमएसएससी इंडस्ट्रियल केमिस्ट्री में शबनूर, एमएम इकोनॉमिक्स में प्रियांशी गंगवार, एमएम इंग्लिस

में निकेता चौहान, बीकाम कंप्यूटर में स्नेहा वर्मा, बीकॉम फाइनेंशियल सर्विस में मंतशा, बीकॉम फाइनेंस में शुभांगी गुप्ता, बीकॉम ऑनर्स में उज्जवल त्यागी, बीकॉम वार्षिक में परी ठक्कर, एलएलबी में अनुराग शर्मा, एलएलएम साइबर लॉ में आशुतोष तिवारी, बीए एलएलबी में आरुषी मौर्य, एमएड सेकंड ईयर में निकिता जौहरी, एमबी पार्ट टाइम में प्रतिमा दास गुप्ता, एमबीए मार्केटिंग में बुशरा, एमबीए जनरल में आलोक सक्सेना, एमबीए एग्रीकल्चर में शबनूर, एमएम इकोनॉमिक्स में राकेश चंद्र शर्मा, एमए अंग्रेजी

में निष्ठा शर्मा, एमए साइकोलॉजी में दिव्यांशी सिंह, एमएड में इकरा आजम, एमकाम में शिवांग शर्मा, एमए संस्कृत में हर्षा, एमएससी पर्यावरण विज्ञान में सुमित शर्मा, एमएससी जंतु विज्ञान में कौशिकी रूहेला, बीएचएमसीटी में एंटनीनियो जैकब, एमए उर्दू में अंसारी फरीदा, एमए सामान्य विज्ञान में राधिका शर्मा, बीटेक सीएसआईटी में विवेक कुमार, एमकॉम एनईपी में कोपल शर्मा, एमए हिंदी में पूर्णिमा चौरसिया, बीए एनईपी में रितिका, बीकॉम एनईपी में श्रेया, एमए हिंदी में प्रदुमन कुमार, एमकाम में राकेश चंद्र शर्मा, एमए अंग्रेजी

में एश्वर्य, एमएसडब्ल्यू में राम सिंह आदि शामिल हैं। सूची में एमजीपीआरयू, बरेली कॉलेज और अन्य डिग्री कॉलेजों के विद्यार्थी हैं। इसके अलावा मुरादाबाद, बदायूं समेत अन्य जिलों के भी कॉलेज के मेधावियों के नाम टॉपर सूची में शामिल हैं।

डीन ऑफ स्टूडेंट वेलफेयर के प्रो. पीबी सिंह के अनुसार छात्र-छात्राओं को इस सूची पर अगर आपत्ति तो वे शनिवार दोपहर 12 बजे तक आपत्ति दर्ज करा सकते हैं। जिसके बाद आपत्ति दूर कर सभी मेधावियों को दीक्षांत समारोह के लिए आमंत्रित किया जाएगा।